

ሰንበት ዘሆሳዕና

2005 ዓ.ም. (4/28/2013)

መዓጹ ልባትኩም ክፈቱ



መዝሙር: ወእንዘ ሰሙን በዓለ ፋሲካ ቀርቡ
አርዳኢሁ...።

ንባባት: ፊሊጵ 2: 6-11፥ 1ጴጥ 4: 1-12፥ ግ.ሐ. 18: 12-ፍ፥ ሉቃስ 19: 29-40

ምስባክ: ብሩክ ዘይመጽእ ብስመ እግዚአብሔር፥ ባረክናክሙ እምቤተ እግዚአብሔር፥

እግዚአብሔ እግዚእ አስተርአየ ለነ ፡እቲ ብስም እግዚአብሔር ዝመጽእ ብሩኽ እዩ፤ ኣብ መቐደስ እግዚአብሔር ኮና ንባርኸኩም አሎና፤ እግዚአብሔር ኅይታ ተገሊጹና እዩ መዝ. 117: 26-27።

መዝሙር: ንብዓል ፋሲካ ሶምን ተሪፍዎ ከሎ አርድእቲ ናብቲ አምላኽ ጽድቂ ናብ ደብረ ዘይቲ ናብታ ከተማ እግዚአብሔር እተውርድ ዐቕብ ቀረቡ እም ብዙሕ ሕዝቢ አረገውትን ቆልዑትን ጨናፍር ስዩ ኂዞም ፡ኣብ ሰማዩ ሰማያት ሆሳዕና” እናበሉ ተቐበልዎ። ንሱ አድጊ ተወጢሑ ብታሕጓስን ብደስታን ናብ ከተማ ኢየሩሳሌም አተወ፥ ኃይልን ሥልጣንን ይህበም” ይብል።

ሰሙኅ ሕማማት ንጅምር አሎና። ፍሉይ ሶምን ምእንቲ ድሕነትና ኣብ ሕይወት መድኃኒና ክርስቶስ ዝተፈጸመ ውርደትን ግፍዕን ሞትን እነስተንትነሉ። ነቲ ኢየሱስ ክርስቶስ ምእንታና ዝተቐበሎ ንምስትንታንን ልባትና ከፊትና ኣብ ፍጹም ዕርቂ ምስ መድኃኒናን ምስ ከማና ዝበሉ ሰባት ክንገብር ዝሕግዘና ፍሉይ ሶምን። ካብ ሎሚ ክሳብ ብዓለ ትንሣኤ ዘሎ ጊዜ እቲ ዝለዓለ ፍጻሜ ድኅነትና ዝተፈጸመሉ እንዝክረሉ ጊዜ ስለ ዝኾነ ፍሉይ እዩ። ኣብዚ ሶምን ዝተፈጸመ ኩሉ ክም ሓደ ፍጻሜ ክንርእዮ ይግባእ። ሰሙኅ ሕማማት ንብሎ እንተ ኾነ ምስጢረ ትንሣኤ እንዝክረሉ እዩ። ምስጢረ ትንሣኤ ክንብል እንከሎና ኸአ ሕማማት፥ ሞት፥ ትንሣኤን ዕርገትን ኢየሱስ ከምኡ ምውራድ መንፈስ ቅዱስ ኣብ ልዕሊ ሓዋርያት ነቲ ተልእኮ ንምቕጻል ዘጠቓለለ እዩ። ጸምና ወላ እኳ ንስርዓት ልጡርግያን ከምኡ ንትምህርቲ ክርስቶስ ብዝያዳ ክነስተንትን ንማለት ኣብ ሸውዓተ ሰናብቲ ይዘርጋሕ ሓደ ፍጻሜ ዘይፈላለ እዩ።

ኣብዚ ሶምን ዝለዓለ ተልእኮ ኢየሱስ ዝተገልጸሉን፥ ዓሚቕ ትርጉም ሕይወቱን ዝተገልጸሉ፥ እቲ ዘስተምህሮ ዝነበረ ስጋ ለቢሱ ኣብ ቃሉን ኣብ ግብሩን ዘርአየሉ ሶምን እዩ። ሎሚ ክልተ ዓበይቲ ፍጻሜታት ክንገብር ኢና መጀመርያ ዑደት ሆሳዕና ኣብ ኢድና ሒዝና ክንገብር ኢና። ነቲ ኢየሱስ ኣብ ኢየሩሳሌም ከአቱ እንከሎ ዝተገብረሉ ተቐባል ክንዝክር ምእንቲ። ካልአይ ቅዳሴ ክነዕርግ እንከሎና ፍሉይ ትርጉም ኣብ ሕይወትና ዝሓዘ ኮይኑ ምስ ኢየሱስ ክንገብር ክንትንሥእን ዝግዘና ሶምን ስለ ዝኾነ ብልቢ ክነቕርቦ።

ሓጎስን ዓወትን:

ሎሚ ኣብ አልባስና ኣብ ኢድና ሒዝናዮ ዘሎና ሆሳዕና ምልክት ሓጎስን ብዓልን እዩ። አልባሳትና ናይ ዓወት ምልክት ዝሓዙ እዮም። ኢየሱስ ኣብ ኢየሩሳሌም ከም ሓደ ንጉሥ እዩ አትዩ። ህዝቢ ብምልኡ ብዓቢ ዕልልታን ዓጀብን ሃሌ ሉያ እናበሉ ተቐቢሎም። እንተኾነ ድሕሪ ውሑዳት መዓልታት እዚ ብዓጀባ ዝቐበል ዝነበረ ህዝቢ ስቕሎ ስቕሎ እናበለ ክጭርሕ ንርእዮ።

ንሕና አብ ኢድና ሆሣዕና ሒዝና ብሩክ ዘይመጽእ ብስመ እግዚአብሔር እናበልና ዑደት ክንገብር ኢና። አብዚ ዕብዮትን ክእለትን ኢየሱስ ንገልጽ። አብ መዓልቲ ትንሣኤ ዝገብሮ ድሮ ፈሊጥናዮ ስለ ዘሎና ብዝያዳ ነብዕል። አምላኽ ምሕረት ይእቶ እናበልና ክንቅበሎ ኢና። ሎሚ አብዚ ቅዱስ ቦታ ተአኪብና ዘሎና ንኢየሱስ ክንቅበሎ አብኡ ዘሎና እምነትን ፍቕርን ክንገልጽ እዩ። አይሁድ ንኢየሱስ ክቕበሉ ተቐዳዲሞም ክቕትልዎ እውን ተቐዳዲሞም። ኢየሱስ ንኹሉ ይፈልጥ ስለ ዝነበረ ክቕበልዎ ዘርአይዎ ፍቕሪ ግዝያዊ ምዃኑ ይፈልጥ ስለ ዝነበረ ብዙሕ አይገረሞን። እቶም ብዓጀባ ዝተቐበልዎ ንሶም ከአ ቀቲሎም።

አተሓሳስባ ክርስቶስ፡

አብዚ ቅዱስ ሶምን ንእንገብሮ ከረድአና ኢሉ ቅዱስ ጳውሎስ ናብ ሰብ ፊሊጲስቶስ አብ ዝጸሓፋ “እቲ አብ ክርስቶስ ኢየሱስ ዝነበረ አተሓሳስባ አባኻትኩም ይሃሉ” ይብለና። ምስ ኢየሱስ ብምሉእ ክንወሃሃድ እንተ ኼና ናቱ አተሓሳስባን ድለትን አብ ሕይወትና ክህሉ አድላዩ እዩ። አብዚ ጽሑፍ ጳውሎስ ብዝያዳ ዝግለጹ እቲ ኢየሱስ ከማና ክኸውን እንከሎ ዘርአዮ እዩ “ኢሚንቲ ኮይኑ ንኹሉ ሓዲጉ መልክዕ ባርያ ለቢሱ” አብዚ እቲ ዝለዓለ ትሕትና ገሊጹልና። አብዚ ሶምን ሕማማት እቲ ዝጨከነ ውርደትን ስቓይን ሞትን ክወርዶ ንርእሱ አሕሊፉ ሂቡ። ንኹሉ ምእንቲ ኢየሱስ ኢልክ ምቕባል አብ ጎደና ድሕነትና ይመርሓና። ኢየሱስ አምላኽ እንከሎ አብቲ ናታትና ባህርይ ክአቱ ፍቓደኛ ኮይኑ። ብኹሉ ብዘይ ኃጢአት ንእና መሲሉ። አብቲ ዝተሓተ ደረጃ ሰብ ወሪዱ፣ አገልጋሊ፣ ባርያ ኮይኑ። አብዚ እውን ደው አይበለን፣ ኩሉ ናይ ሰብ መሰላትን መንነትን ክሓድግ እሞ ክመውት እሞ አብ መስቀል ክመውት ፍቓደኛ ኮይኑ። አብ መስቀል ጥርሑ ተንጠንጢሉ ሓደ ከምዘይብሉ ብኹሉ ተሓዲጉ ንበይኑ መይቱ። ነዚ ክነስተንትን እዩ እዚ እሞን ተሞሂቡና ዘሎ። ነቲ ክርስቶስ ዝገበረልና ርኢና ከምኡ ክንገብር ምእንቲ።

ንሕማማትን ሞትን ትንሣኤን ኢየሱስ ክንርዳእ ነቲ ጳውሎስ ዝብሎ ብምልኡ ክንርዳእ አሎና። ምርዳእ ጥራሕ ዘይኮነ ነፍስወከ አብ ርድኢት አተሓሳስባናን ዓቕምናን ክነእትዎ አሎና እዚ ኸአ ብጸጋ አምላኽ ከምቲ ንሱ ዝደልዮ ክንከይድ ምእንቲ እዩ። አብ ሕማማት ኢየሱስ ብዙሕ ክነስተንትኖ እንኸእል ነገራት አሎ። ነዚ ንባባት ሕማማት ክንሰምዖ እንተ ኸአልና፣ ንኹሉ ናይ ዕለት ነገራትና ንግዚኡ አወጊድና ክነስተንትን እንተ ኸአልና ንእና ጥራሕ ብዘርኢ ክነስተንትን ወይ ንልብና ዝትንክፈና ነገራት ክንርኢ ንኸእል።

አብዚ ሶምን እንርእዮም ነገራት እዞም ዝስዕቡ እዮም፡

- ናይ መጨረሻ ድራር ኢየሱስ ምስ ሓዋርያቱ። ንነፍስወከፍና ክንሓስበሉ ከቢድ ጉዳይ ምስ መድኃኒና ዘሎና ርክብ ክንርኢ ዝሕግዘና።
- ናይ ኢየሱስ ቃልሲ ፍርሒ አብ ጌተሰማኒ ንበይኑ ኮይኑ ዝተጨነቐ ስቓይን ፍርሕን እሞ አብ መወዳእታ እሺ ኢሉ ምስተቐበሎ ሰላም ከም ዝወረደን። ንኹሉ ብዓይኒ አምላኽ ርኢኻ ምኸአል።
- ሓደ ካብ ሓዋርያቱ ይሁዳ ብምስዓም አሕሊፉ ክህቦ እንከሎ፣ ኩሉ ድሕሪኡ ዝሰዓበ ውርደትን መግፋዕትን፣ ከምኡ ናይ ይሁዳ ርኢስ ቕትለትን።
- ዘይቅኑዕ ፍርዲ አብ ቅድሚ መራሕቲ ሃይማኖትን ናይ ሃገር ገዛእትን፣ አብ ቅድሚ ጲላሎስን ሄረዲስን ደው ምባል።
- ንመድኃኒ ዓለም ክርስቶስ፣ መግረፍቲ፣ ውርደትን ግፍዕን ጸርፍን ክወርዶ ምርኣይ ።
- ጉዕዞ ቀራንዮ፣ አብ መገዲ ምስ አዲኡን ምስተን እናበኸያ ዝቐረብኦ አንስቲ ክራኽብ እንከሎ ዝተሰምኦ ጓሂ፣ ስምዖን ቀረናዊ ክሕግዞ ክግደድ እንከሎ ኣነክኽ ሎሚ እንታይ ምሓገዝክዎ ክንብል።

- እቲ ኣብ የማኑ ዝነበረ ሽፍታ ሎሚ ኣብ መንግስተ ሰማይ ክትህሉ ኢኻ ዝተባህለ። ንነፍስወከፍና ክፍኣትና ኃጢአትና ብዘየገድስ ድሕነት ምሕረት ኣምላኽ ኩሉ ጊዜ ክፋት እዩ።
- ኢየሱስ ኣብ መጨረሻታ ምእንቲ ሕድገት ቀተልቱ ዝጸለየን ብምሉእ ኣብ ኣብኡ ነፍሱ ከም ዝሃበን።

እቲ ፍጻሜ ናይ ብሓቂ ካብ ርድኢትናን ዓቕምናን ንላዕሊ እዩ ክትርድኦን ክትበጽሖን ቀሊል ኣይኮነን። ንሓደ ፍጻሜ ኣብ ሓደ እዋን እናኣስተንተንካ ጥራሕ ምርኣይ ይሓይሽ። ንርእስና ካብዚ ሹሉ ምሰናይ ከምእነመሳሰሎ ርኢና ክንክእል የድሊ።

ኩሉ ኣብ ኢየሱስ ዘተኮረ እዩ።

ኣብ ኩሉ ኢየሱስ ኣሎ። ጸላእቱ የዋርድዎ፣ ይጻፍዎ፣ ይጻርፍዎ። ወተሃደራት ኣብ ርእሱ እሾኽ ተቲዖም ኣኽሊል ንግስነቱ እናበሉ የዋርድዎ ነሮም። ሄረዱስ ኣዋሪዱ ሰዲድዎ፣ ጲላሞስ ንሓቂ ከውጽእ ፈቲኑ እንተኾነ ንጥቅሙ ዝትንክፍ ምስ ኮነ ኣሕሊፉ ሂብዎም። ኢየሱስ ብወገኑ ሓንቲ ኣይበለን ነቲ ኩሉ ዝገብርዎን ዝብልዎን ዝነበሩ ሓንቲ ቃል ናይ ሕርቃን ወይ ተስፋ ቍርጸት ኣይሃበን። ንሰማያዊ ኣብኡ ዝገብርዎ ኣይፈልጡን እዮም እሞ መሓሮም እናበለ ምእንትኣም ጸልዩ። ኣብዚ ኢየሱስ እቲ ገንሸል እዩ እንተ ኾነ ናይ ኩሉ ጎይታ ኸኣ ንሱ እዩ። ንሱ ጎይታ ናይ እቲ ኩነታት እዩ ምኽንያቱ ናይ ርእሱ ጎይታ ስለዝነበረ።

እምብኣር ካብ ሎሚ ዕለት ጀሚርና ነዚ ሰምን ብምልኡ ኣብ ኢየሱስ ብምሉእ ልብና እናጠመትና ነስተውዕል። እንርእዮ ነቲ ዝተገብረ ክነድንቕ ዘይኮነ ክንምሃር፣ ኣብቲ ናይ ኢየሱስ ኣተሓሳስባ፣ ተግባር፣ ኣብ ኩሉ ናይ ኢየሱስ ጠቓሚ ነገራት ምእንቲ ክንኣቱ፣ ኣብ ናይ ነፍስ ወከፍና ኩነታት ክንኣቱ ምእንቲ፣ ኣሰሩ ክንስዕብ ምእንቲ እዩ።

ሓዋርያቱ ክንከውን እንተ ኾና ነቲ ንሱ ዝተጓዕዞ ክንጉዓዝ የድልየና። ኣብ ስቓይቱ ኣብ ጉዕዞ ቀራንዮ ደም እናጠገመና ማዕረኡ ክንጉዓዝ ኣሎና። ኩሉ ናቱ ዘበለ ክንወስድ ንርእስና ኢሚንቲ ገርና ብምሉእ ልብና ናቱ ኮና ክንጉዓዝ። ኣብ ኣገልግሎት ኣድሕድ ክንወፍር፣ ብሓጺሩ ከምቲ ዘፍቀረና ንካልኣት ክነፍቅር እዩ እቲ ድለት። እዚ ኣብ ስቓይ ክነብር መጻዋዕታ ኣይኮነን። ብኣንጻሩ እዩ። መጻዋዕታ ምሉእ ነጻነት ዘለዎ ሕይወት ክነብር፣ ሓቀኛ ሰላም ክንረክብ፣ ምሉእ ሓጎስ ክንለብስ ዝጽውዕ እዩ። እዚ ካልእ ነገር እንተ ዝኸውን ብዛዕብኡ ዘይምሕሳብ ጌጋይ ኣይምኾነን።

እንታይ ንግበር።

ኢየሱስ ሎሚ እውን ኣብ ልብና ኣቲና ክንክእል እሞ ነቲ ካብኡ ዓጊቱና ዘሎ ኃጢአት ክፍኣት ብምሉኡ ኣለና ኣብ ምሉእ ነጻነትን ሓጎስን ክንኣቱ ዕድል ይህበና ኣሎ። ነቲ ድኹም ስጋና ክነሸንፎ እሞ መንፈስ ኣምላኽ ክንለብስ ክንሳሕ ንዕደም ኣሎና። ኣብ ሓዲስ ሕይወት ክንኣቱ ኃጢአትና ክነጽሕ ይግብኣና። ሎሚ ድፊርና ንርእስና ፍቕሪ ዕርቂ ምሕረት ክነልብስ ፍቓደኛታት ክንከውን ኣሎና።

ኣብ ንስሓን ሕድገት ኃጢአትን ኣብጺሑ ብሩኽ ትንሣኤ ይግበረልና። ሰላም ፍቕሪ ሕድገት ኣልቢሱ ደቂ ትንሣኤ እንኾነሉ ጸጋ ይዓድለና። ጽድቂ ዝመልኦ ሰምን ሕማማት ገሩ ብሰላምን ብሓጎስን ኣብ ትንሣኤኡ የብጽሓና።

ኣባ ንጉሠ ፍሥሓ